

महाराष्ट्र शासन
संसदीय कार्य विभाग
शासन परिपत्रक क्रमांक : विसआ-२०१६/१६०/प्र.क्र.१२३/सहा
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक :- २८ नोव्हेंबर, २०१६

वाचा :- शासन परिपत्रक, संसदीय कार्य विभाग, क्र.-विउसू-२००६/५२७/चार, दिनांक ५ एप्रिल, २००६.

परिपत्रक

महाराष्ट्र विधानपरिषदेमध्ये, तसेच विधानसभेमध्ये शासनातर्फे वेळोवेळी देण्यात आलेल्या आश्वासनांची पूर्तता ३ महिन्यांच्या मुदतीत करणे ही शासनाची वैधानिक जबाबदारी आहे व त्या अनुषंगाने आश्वासनांची पूर्तता विहित मुदतीत करण्याबाबत या विभागाकडून वेळोवेळी निदेश देण्यात आले आहेत. अशाच प्रकारच्या सूचना यापूर्वी या विभागाच्या संदर्भाधीन परिपत्रकान्वये देण्यात आल्या असून, त्यामध्ये असेही नमूद केले होते की, याबाबत एखाद्या आश्वासनाचा आशय लक्षात घेता, त्या आश्वासनाची पूर्तता काही कारणास्तव होऊ शकणार नाही असे आढळल्यास अशा आश्वासनाची पूर्तता करण्यापासून सूट मिळण्याकरीता मा. मंत्री महोदयांच्या अथवा अपर मुख्य सचिव/प्रधान सचिव/सचिव स्तरावर आश्वासन समिती प्रमुखांशी त्वरीत संपर्क साधून तशी सूट मिळवावी व आश्वासने निकाली काढावीत व त्याबाबतचा अहवाल संसदीय कार्य विभागाकडे त्वरीत पाठवावा.

२. महाराष्ट्र विधानमंडळ सचिवालयाने त्यांच्या पत्र क्र.४३३७३/म.वि.स./विसआस/ड-१४, दिनांक २८/१०/२०१६ अन्वये कृषि विभागास असे कळविले आहे की, विधानसभा आश्वासन समितीने असा निर्णय घेतला आहे की, महाराष्ट्र विधानसभेमध्ये मा. मंत्री/मा. राज्यमंत्री यांनी दिलेले आश्वासन हे जर काही कारणासाठी वगळावयाचे असल्यास, ते मा. मंत्री/मा. राज्यमंत्री यांच्या स्वाक्षरीने समितीसमोर ठेवण्यात यावे. विधानसभा आश्वासन समितीने घेतलेला निर्णय विचारात घेऊन, सर्व मंत्रालयीन प्रशासकीय विभागांना असे निदेश देण्यात येत आहेत की, काही अपरिहार्य कारणांमुळे विधानसभा आश्वासनाची पूर्तता होऊ शकत नसेल व ते वगळावयाचे असेल तर, आश्वासन वगळण्याबाबत योग्य त्या समर्थनासह संबंधित विभागांच्या मा. मंत्री अथवा मा. राज्यमंत्री यांच्या स्वाक्षरीने, मा. समिती प्रमुख, विधानसभा आश्वासन समिती यांना विनंती करण्यात यावी व समितीने त्यास मान्यता दिल्यानंतर, त्याबाबतचा अहवाल संसदीय कार्य विभागाला पाठविण्यात यावा.

प्रस्तुत परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून, त्याचा संगणक संकेतांक क्रमांक २०१६११२८१५४८३६७२१५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रकाश हिं. माळी)
प्रधान सचिव, महाराष्ट्र शासन

प्रति,

- १) सर्व अपर मुख्य सचिव/प्रधान सचिव/सचिव
- २) सर्व मंत्रालयीन विभाग
- ३) प्रधान सचिव/सचिव, महाराष्ट्र विधानमंडळ सचिवालय, विधानभवन, मुंबई-३२.
- ४) निवड नस्ती.